



PARLAMENT EWROPEW

2009 - 2014

---

*Kumitat għall-Affarijiet Kostituzzjonali*

---

**2011/2020(BUD)**

8.9.2011

## **OPINJONI**

tal-Kumitat għall-Affarijiet Kostituzzjonali

għall-Kumitat għall-Baġits

dwar il-pożizzjoni tal-Parlament dwar l-Abbozz ta' Baġit 2012 kif modifikat  
mill-Kunsill – it-taqsimiet kollha  
(2011/2020(BUD))

Rapporteur għal opinjoni: Algirdas Saudargas

PA\_NonLeg

## SUGĠERIMENTI

Il-Kumitat għall-Affarijiet Kostituzzjonali jistieden lill-Kumitat għall-Baġits, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- A. billi minhabba l-kriżi ekonomika l-Istati Membri tal-UE u l-Unjoni Ewropea kellhom jiehdu deċiżjonijiet iebesha u jnaqqsu l-baġits tagħhom stess,
- B. billi hu essenzjali li jkun hemm fondi xierqa għal politika ta' komunikazzjoni effikaċi fil-livell Komunitarju u f'dak lokali,
- C. billi r-regolament dwar l-inizjattiva taċ-ċittadini, li se jkun implimentat mill-1 ta' April 2012, jehtieg politika ta' komunikazzjoni effikaċi u arrangamenti ta' implimentazzjoni xierqa li għandhom ikunu finanzjati b'mod xieraq,
  1. Jilqa' b'sodisfazzjon l-appropriazzjonijiet baġitarji għall-partiti politiċi u l-fondazzjonijiet Ewropej li jqis li huma f'livell xieraq;
  2. Japprova ż-żieda fl-appropriazzjonijiet għall-impenji baġitarji għal-linja "Informazzjoni għall-mezzi tax-xandir", peress li l-mezzi tax-xandir għandhom rwol ewlieni fl-attivitajiet ta' komunikazzjoni u ta' informazzjoni;
  3. Jinnota b'dispaċir li l-appropriazzjonijiet għal-linja baġitarja "Nikkomunikaw l-Ewropa fi Shubija", li tiffinanzja attivitajiet ta' komunikazzjoni fi shubija bejn il-Kummissjoni, il-Parlament Ewropew u l-Istati Membri, naqsu b'mod kostanti; iqis li għal kuntrarju, mehtieg, li din il-linja tissahha għaliex l-operazzjonijiet ta' komunikazzjoni fil-livell tal-Unjoni li jahdmu f'sinergija ma' awtoritajiet nazzjonali, reġjonali u lokali jzidu b'mod sinifikanti l-impatt tat-tixrid tal-informazzjoni u b'hekk tintlaħaq l-akbar udjenza possibbli;
  4. Konxju mill-importanza li ċ-ċittadini jkunu involuti fl-iżvilupp tas-soċjetà ċivili u tal-ħajja politika b'perspettiva Ewropea, u jqis li hija hasra li n-nefqa relatata maċ-ċittadinanza kellha titnaqqas; jemmen, għalhekk, li hu mehtieg li l-appropriazzjonijiet għall-impenji tal-2011 jerġgħu jiġu kif kienu fir-rigward tal-linja baġitarja "Ewropa għaċ-Ċittadini" fl-interess tal-implimentazzjoni xierqa ta' dan il-programm;
  5. Konvint bis-shih mill-bżonn li tinholq linja baġitarja ġdida għall-implimentazzjoni tar-regolament dwar l-inizjattivi taċ-ċittadini, għaliex biex ikun effettiv, dan l-istrument il-ġdida ta' demokrazija partecipattiva jehtieg finanzjament u riżorsi adegwati.
  6. Iqis li mhuwix xieraq li titnaqqas in-nefqa għall-pubblikazzjonijiet digitali, partikularment fi żmien meta qed jiġu diskussi r-regoli li jirregolaw Il-Ġurnal Uffiċjali tal-UE; ladarba hemm il-possibilità li Il-Ġurnal Uffiċjali jiġi ppubblikat f'format elettroniku biss, jistieden lill-Kunsill iżomm l-appropriazzjonijiet tal-anqas fl-istess livell bħal tal-2011.

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	7.9.2011
<b>Riżultat tal-votazzjoni finali</b>	+: 16 -: 3 0: 1
<b>Membri preżenti għall-votazzjoni finali</b>	Carlo Casini, Andrew Duff, Matthias Groote, Roberto Gualtieri, Enrique Guerrero Salom, Zita Gurmai, Gerald Häfner, Daniel Hannan, Stanimir Ilchev, Constance Le Grip, David Martin, Paulo Rangel, Algirdas Saudargas, György Schöpflin, Søren Bo Søndergaard, Rafał Trzaskowski, Luis Yáñez-Barnuevo García
<b>Sostitut(i) preżenti għall-votazzjoni finali</b>	John Stuart Agnew, Íñigo Méndez de Vigo, Rainer Wieland
<b>Sostitut(i) (skont l-Artikolu 187(2)) preżenti għall-votazzjoni finali</b>	Sajjad Karim